

## Messagġ mill-Kunsill Reġjonali Tramuntana

**Anton (Anthony) Mifsud**

*President - Reġjun Tramuntana*



Għezieħ hbieb, nibda billi nawguralkom il-festa t-tajba.

Ir-Reġjun Tramuntana (Kunsill Reġjonali Tramuntana)

huwa magħmul minn tnax-il lokalità, u l-Mellieħa huwa raħal u membru importanti mir-reġjun tagħna, flimkien mal-lokalitajiet tal-Imdina, Had-Dingli, Hal Għargħur, l-Imgarr, il-Mosta, in-Naxxar, ir-Rabat, Pembroke, San Pawl il-Baħar, is-Swieqi u l-Imtarfa. Ir-reġjun jaħdem biex jgħin lill-kunsilli lokali f'oqsma differenti.

Fil-passat ir-reġjun organizza avvenimenti edukattivi u kulturali ta' skala kbira. Fl-2018, fil-220 anniversarju tal-wasla tal-Francizi f'Malta, ir-Reġjun Tramuntana organizza l-ikbar rianimazzjoni li qatt inżamm f'Malta. 'Il fuq minn 500 rianimatur, li ġew minn 'il fuq minn 18-il pajjiż, ħadu sehem f'diversi avvenimenti li fakkru l-wasla tal-Francizi fil-Mellieħa, u l-mixja mill-Mellieħa sal-Mosta u l-Imdina. Membri mill-komunità tagħna ngħaqdu ma' dan l-avveniment tal-istorja ħajja li wera battalji ewlenin, kif ukoll ħajja mhux militari bħal

'evening camp life'. Il-Historical Re-Enactment Group of Malta ddeskrivew dan l-avveniment bħala "aspett verament edukattiv u kulturali għall-pubbliku, li jipprovdi għarfien dwar l-istorja tagħna, il-kultura u d-drawwiet tal-passat tagħna, kostumi u l-mod ta' ħajja."

Dan huwa preċiżament dak li attivitajiet organizzati, koordinati u ffinanzjati mir-reġjun jimmiraw li jagħmlu. Dawn jimmiraw li jinvolvu l-komunità lokali f'attivitajiet kulturali u edukattivi, jipprovdu divertiment u jhegħghom biex jieħdu parti huma stess flimkien ma' nies li mhumiex neċessarjament mir-reġjun. Ir-reġjun, għalhekk, jorganizza attivitajiet għaž-żgħažagħ bħal-proġett tal-Y-Engage, attivitajiet sportivi differenti bħall-Winter Extreme Triathlon, u avvenimenti għall-komunità bħall-Festival tal-Baned u Nar. F'Diċembru tal-2019, organizzajna t-tieni edizzjoni ta' Reġjun Tramuntana - 'The Malta International Christmas Choir Festival'. Tnejn u għoxrin kor ħadu sehem f'diversi kunċerti miftuħin għall-pubbliku Malti li nżammu fil-knejjes tagħna, fosthom tal-Mellieħa. Fil-Mellieħa, flimkien mal-grupp tal-iscouts Mellieħi, qed intellgħu kors ta' kif wieħed jibni kajak (kenura) tal-injam.

Bħala l-President ta' Reġjun Tramuntana,



*Rianimazzjoni fl-okkażjoni tal-220 anniversarju tal-wasla tal-Francizi f'Malta*



*Attivitajiet sportivi*



*The Malta International Christmas Choir Festival*

dejjem hassejt il-ħtieġa li naħdmu fil-qrib mal-komunità, u nemmen bis-sħiħ li l-għaqdijiet volontarji jagħtu l-hajja u jsaħħu lill-komunità. Is-socjetà tagħkom tgħaqqad lil raħalkom, issaħħaħlu l-identità, ittih pjaċir bil-mużika tagħha, kif ukoll tgħallem liż-żgħażaġh u tfal tagħna s-sabiħ tal-mużika. Bħala reġjun, nemmu li aħna għandna ngħinu u nsaħħu dan u kien b'hekk li bħala reġjun qbilna li ngħinu lis-socjetajiet tal-baned bħalkom biex jilħqu l-komunità iktar imbiegħda miċ-ċentru, kif ukoll daww il-lokalitajiet fejn m'hemmx baned. Sfortunatament, l-imbierka COVID-19 waqqfitilna temporanjament dan il-proġett.

Dan mhuwiex l-unika proġett li għandna. Qegħdin naħdmu fuq diversi binarji biex nilħqu il-komunità. Fost dawn il-proġetti għandna l-Festival tal-Baned u Nar, li qed naħdmu sabiex jittella' fl-ewwel ġimagħtejn t'Ottubru. Nisperaw li, kif jgħid il-Malti, il-borma toqgħod

fuq tlieta. Dan ser ikun it-tielet tentattiv biex jittella' dan il-festival, li għalkemm fuq skala ridotta, xorta waħda ser iġib flimkien il-baned kollha tar-Regjun kif ukoll il-kmamar u l-għaqdijiet tan-nar. Fis-17 ta' Settembru ser inkunu qegħdin invaraw l-ewwel ktieb reġjonali tagħna. Dan il-ktieb, "Colours of The North", huwa bizzilla ta' rakkonti minn numru ta' residenti tagħna li rrakkuntaw l-istorja tar-Regjun bl-esperjenzi tagħhom. Ser inkunu qed nagħmlu serata mtellgħa mill-istess komunità reġjonali u l-hiliet tagħha. Għat-tieni darba, ir-Regjun ser ikun qed jilqa' l-ewwel tas-sena l-għdida b'salut ta' loġħob tan-nar mil-lokalitajiet tagħna. Inħossu li wara l-ewwel esperjenza, għandna nkomplu biha u nsaħħuha.

Nagħlaq dan il-messaġġ billi għal darba oħra nawgura lill-Mellehin kollha l-festa t-tajba u nirringrazzjakom tax-xogħol siewi li twettqu f'din il-komunità.

**Stardust**  
Stationery, Greeting Cards  
Harberdashery, Toys & Gifts

Cross Street, Mellieħa  
Tel: 21571692 • Mob: 99223908  
Email: starduststationary@gmail.com



Nawgurawlkom

# il-Festa t-Tajba



*entertainment  
on fridays*

## The friendliest bar in Mellieħa

At Square Gastro Bar we're going back to basics, offering you a delicious and varied menu, familiar drinks, and great service.

Our portions are big, our regulars are plenty,  
and our commitment is genuine.



Check our menu by  
scanning QR code